

Visit for information about
Jhunjhunu/ Shekhawati/
Rajasthan & India
www.myjhunjhunu.com



वर्ष : 3 अंक : 2 माह : दिसम्बर

RNI NO. RAJHIN/2005/16382

मासिक समाचार पत्र
पुरे भारतवर्ष में दो हजार की संख्या में प्रसारित

माई झुंझुनू डॉट कॉम

My Jhunjhunu.com

www.myjhunjhunu.com/newspaper

डाक पंजीयन संख्या

झुंझुनू/027/05-10 Valid up to 31.12.10

पृष्ठ : 12 मूल्य : 5 रुपये (वार्षिक शुल्क : 60 रुपये)
License to post without Prepayment of postage No.
TECH.(W.R.)/47-4/05-06/07 valid till 31-12-2007

नकल से सावधान सही माल खरीदें



भारतीय उद्योग रत्न अवार्ड,
गोल्ड मैडल से सम्मानित

AWARDEE - 21ST CENTURY TECHNOCRAT EXCELLENCE AWARD 2006

सम्पादकीय

साम्प्रदायिक सद्भाव की मिशाल है- शेखावाटी हिन्दुओं की दीपावली, मुसलमानों की ईद। आमतौर पर इन त्यौहारों के बारे में यही धारणा बनी हुई है। लेकिन शेखावाटी की धरती पर ईद व दीपावली के मौके पर साम्प्रदायिक सौहार्द के फूल खिल उठते हैं। क्षेत्र में दोनों सम्प्रदायों के ऐसे बहुत से लोग हैं जो दीपावली व ईद का बेसब्री से इंतजार करते हैं वे इन त्यौहारों को बड़े उत्साह और उमंग के साथ मनाते हैं। कुछ मुस्लिम परिवार अपने पूर्वजों से विरासत में मिली इस परम्परा के चलते तो कुछ परिवार पीढ़ियों से हिन्दु परिवारों के बीच रहने के कारण दीपावली मनाते हैं। कुछ मुस्लिम धर्मावलम्बियों को दीप पर्व इतना अच्छा लगता है कि वह इस खुशी में शामिल हो जाते हैं। हालांकि मुस्लिम परिवारों में दीपावली के दिन पूजा पाठ का विधान नहीं होता बाकी सब कुछ हिन्दुओं की तरह होते हैं। रंगरोगन मिठाईयां इत्यादि।

इस वर्ष कपड़ा बाजार फूटला बाजार में ईद एवं दीपावली की सामूहिक सजावट की गयी। हिन्दुओं ने ईद मुबारक तथा मुस्लिम भाइयों ने दीपावली शुभकामनाओं के बैनर लगाकर खुशी का इजहार किया। दीपावली पर जहां मुसलमान बन्धुओं ने हिन्दुओं के घर बधाई दी। हिन्दु मुस्लिम भाई चारे की प्रतीक करीब दो सदी पुराणी कमरूद्दीन शाह की दरगाह दिवाली की रात दीयों से रोशन हुई। शेखावाटी में यह नींव सदियों पहले संत चंचलनाथ और कमरूद्दीन शाह ने डाली थी। एक संत और सूफी की दोस्ती तब से अब तक भाईचारे को मजबूत बनाती रही है। उर्स पर दरगाह में संतों का पदार्पण होता है तो भजन भाव भी होते हैं। ईद की सुबहा हो घर घर, शाम दिवाली की हो इन्हीं शुभकामनाओं के साथ.....सभी को नमन और वन्दन.....

जीवन में खेलकूद का विशेष महत्व है। एक ओर जहां स्वस्थ जीवन के लिए खेलकूद आवश्यक है वहीं आपसी भाई-चारा भी इससे बढ़ता है। इसके साथ ही स्वस्थ प्रतिस्पर्धा विकसित होती है। इस माह को जिले का खेलकूद माह कहा जाये तो कोई अतिशयोक्ति नहीं होगी। विभिन्न प्रकार की खेलकूद प्रतियोगिताएं विभिन्न स्तर पर सम्पन्न हुई जिसमें सेठ मोतीलाल कालेज स्टेडियम, झुंझुनू कप स्वर्ण जयन्ती स्टेडियम झुंझुनू तथा जिला स्तरीय विभिन्न प्रतियोगिताएं गुढागौड़जी में एवं अन्य स्थानों पर खेलकूद प्रतियोगिताएं काबिले तारीफ थी। युवाओं में खेलों के प्रति जन्मा इसी तरह पनपता रहे यही है हमारी अभिलाषा।

झुंझुनू की धरती को हमारा नमन वन्दन जहां होते रहते हैं विभिन्न धार्मिक अनुष्ठान और इसी क्रम में 27 नवम्बर को शुरू हुआ स्काउट गाईड मैदान में 108 कुंडीय महायज्ञ जिसमें भाग लिया, शहरवासियों ने असीम भक्ति और श्रद्धा के साथ। माह जनवरी में होने जा रहा है झुंझुनू में पहली बार अश्वमेध यज्ञ जिसकी सफलता के लिए प्रभु से हमारी है- हार्दिक मंगल कामनाएं.....

प्रान्तपाल केजडीवाल को वर्षगांठ की बधाई

माई झुंझुनू। लायन्स क्लब इन्टरनेशनल प्रान्त 323 ई-1 के प्रान्तपाल एमजेएफ लायन श्रवण केजडीवाल एवं प्रान्त की प्रथम महिला श्रीमती शशि प्रभा केजडीवाल के विवाह वर्षगांठ के अवसर पर शुक्रवार रात्रि स्थानीय अग्रवाल रेस्टोरेंट में लायन्स क्लब झुंझुनू की सभा में प्रान्तपाल दम्पति द्वारा केक काटकर एक दूसरे को पुष्पहार पहनाया गया तथा क्लब संरक्षक डॉ. जे सी जैन एवं उपस्थित पदाधिकारियों एवं सदस्यों ने केजडीवाल दम्पति को बधाई देकर उनके सुखी वैवाहिक जीवन की कामना की।



माई झुंझुनू डॉट कॉम के संरक्षक श्रवण कुमार केजडीवाल एवं श्रीमती शशि प्रभा केजडीवाल को विवाह वर्षगांठ 30 नवम्बर 2007 पर हमारी हार्दिक बधाई एवं शुभकामनाएं हैं कि आपका दाम्पत्य जीवन हमेशा खुशियों से भरा रहे...डी एन तुलस्यान

पीआरओ कार्यालय के किसी भी दिन के प्रेसनोट कभी भी देखें।
www.myjhunjhunu.com/pro

गोयनका फाउंडेशन मुम्बई द्वारा निशुल्क शिविर 15-16 को

माई झुंझुनू। शिव देवी देवी प्रसाद गोयनका फाउंडेशन मुम्बई द्वारा लायन्स क्लब नवलगाड के तत्वाधान में गोयनका धर्मार्थ संस्थान नवलगाड में 15 दिसम्बर को इन्द्रप्रस्थ अपोलो हास्पिटल नई दिल्ली की डाक्टरस टीम के सहयोग से विशाल निशुल्क हृदय जांच एवं चिकित्सा शिविर तथा 16 दिसम्बर को 30 बहउदेशीय स्वास्थ्य एवं रक्तदान शिविर भगवान महावीर कैंसर अस्पताल जयपुर की डाक्टरस टीम के सहयोग से लगाया जावेगा। गोयनका फाउंडेशन के सज्जन गोयनका एवं लायन्स क्लब नवलगाड के अध्यक्ष डॉ. दयाशंकर बावलिया ने दोनों शिविरों में रोगियों से अधिकाधिक संख्या में आकर जांच कराने एवं शिविर का लाभ उठाने की अपील की है।

एसडीएम डॉ. भागचन्द का अभिनन्दन 3 को

माई झुंझुनू। राजस्थान विकलांग सेवा संस्थान की ओर से केशव आदर्श विद्या मंदिर में तीन दिसम्बर को विश्व विकलांग दिवस पर एसडीएम भागचन्द बघाल का अभिनन्दन किया जायेगा। संस्थान के प्रदेश महामंत्री हरचन्द महला व अध्यक्ष पृथ्वीराज गुर्जर ने बताया कि डॉ. बघाल का अभिनन्दन 19 नवम्बर को लगाए गए विकलांग, विधवा व वृद्धावस्था पेंशन शिविर में 108 गरीब लोगों की पेंशन की राहत पहुंचाने पर किया जा रहा है।

अन्तर्राष्ट्रीय अग्रवाल सम्मिट 15-16 दिस.को

माई झुंझुनू। अग्रवाल विकास ट्रस्ट सूरत द्वारा आगामी 15-16 दिसम्बर 07 को एक दो दिवसीय अन्तर्राष्ट्रीय अग्रवाल सम्मिट का आयोजन किया जा रहा है। अग्रवाल युवाओं व समाज के बेहतर भविष्य की रचना के उद्देश्य के साथ आयोजित एक सम्मिट राजनैतिक, आर्थिक, सामाजिक, शैक्षणिक, तकनीकी, स्वास्थ्य व युवा क्षेत्रों में विकास की अवधारणा पर विचार विमर्श व चिंतन का एक प्लेटफार्म होगा। इस अवसर पर लक्ष्मी मितल, सुभाष चन्द्रा, राहुल बजाज, श्रीमती शोभना भरतिरिया इत्यादि हस्तियों को आमंत्रित किया गया है।

मारवाडी युवा मंच का निशुल्क कैलीपर्स शिविर 13 दिसम्बर को

माई झुंझुनू। मारवाडी युवा मंच झुंझुनू द्वारा नेतरम मधराज टिबडेवाल एवं डॉ. नटवरलाल पुत्र रामगोपाल टिबडेवाल लंदन प्रवासियों के आर्थिक सौजन्य से विशाल निःशुल्क कैलीपर्स (कृत्रिम हाथपांव) शिविर का आयोजन 13 से 15 दिसम्बर को किया जायेगा। दानदाता परिवार के रामगोपाल टिबडेवाल एवं मंच अध्यक्ष सम्पत चुड़ेलेवाला ने बताया कि कैम्प खेमी शक्ति मंदिर झुंझुनू, प्रांगण में लगाया जायेगा जिसमें नेशनल मारवाडी फाउण्डेशन सिलीगुडी की अनुभवी डॉक्टरस टीम द्वारा

108 कुंडीय गायत्री महायज्ञ कलश यात्रा के साथ शुरु

माई झुंझुनू। गायत्री तीर्थ शांतिकुंज हरिद्वार तत्वाधान में मंगलवार को निकाली गई कलश यात्रा में 49 सी से अधिक महिलाएं शामिल हुईं। कलश यात्रा में शामिल महिलाओं का उत्साह देखते ही बनता था। करीब दो किमी लम्बी कलश यात्रा जिधर से भी निकली शहरवासियों ने पुष्पवर्षा कर स्वागत किया। बालिकाओं से लेकर बुजुर्ग महिलाएं भक्ति रस में रंगी थीं। रंग-बिरंगे परिधानों में सजी धुंधली महिलाएं जब कलश शिरोधार्य कर शहर से निकली तो माहौल धर्मभय हो गया। शांतिकुंज हरिद्वार की टीम एवं अतिथियों के सत्कार के बाद शोभायात्रा के साथ कलश यात्रा रवाना हुई। इस अवसर पर आनन्द गिरि महाराज, क्षत्रिय युवक संघ के सरसंघ चालक भगवानसिंह रोलसावर, बसंत मोरवाल, वैश्य समाज के रामचंद्र

तुलस्यान, सीओ स्काउट मान महेन्द्रसिंह भाटी, परमेश्वर हलवाई सहित गायत्री परिवार से जुड़े काफी लोग उपस्थित थे। कलश यात्रा दो नम्बर रोड होते हुए अशोक होटल पहुंची। यहां से एक नम्बर रोड से गांधी चौक तथा वहां से वापस यज्ञ स्थल पहुंची। कलश यात्रा के बाद रैवासा पीठाधीश्वर राघवाचार्य महाराज ने आशीर्वाचन कहे। छगनलाल खंडेलिया व कालूराम तुलस्यान की ओर से श्रद्धालुओं को फल वितरित किए गए। बाद में आरती की गई। दैवीय योजना के अन्तर्गत सद्विचार विस्तार करके व्यक्ति निर्माण, परिवार निर्माण एवं राष्ट्र निर्माण का विराट अभियान सम्पूर्ण विश्व में संचालित किया जा रहा है। इसी उद्देश्य को लेकर 108 कुण्डीय गायत्री यज्ञ झुंझुनू में आयोजित किया गया है। बुधवार एवं गुरुवार को

सेठ मोतीलाल विधि भवन का भूमि पूजन किया

माई झुंझुनू। सेठ मोतीलाल ग्रुप ऑफ कॉलेज्स में एक नया अध्याय और जुड़ गया। प्रबन्ध समिति ने विधि के पांच वर्षीय इन्टीग्रेटेड कोर्स को नवीन सत्र से प्रारम्भ करने का निर्णय लिया और इसी पांच वर्षीय कोर्स हेतु एक नये भवन को निर्मित किया जायेगा। इस हेतु संस्था के निदेशक एवं सचिव जी एल शर्मा ने भूमि पूजन कर नींव का पत्थर रखा। इस नये भवन का नाम सेठ मोतीलाल विधि भवन रखा गया है।

जी एल शर्मा ने बताया कि प्रबन्ध समिति नित्य नये एवं आधुनिकतम पाठ्यक्रम खोल रही है ताकि झुंझुनू एवं शेखावाटी के छात्रों को पढ़ने हेतु इधर उधर न भटकना पड़े। इस नये पाठ्यक्रम से यहां के छात्र निश्चित रूप से लाभान्वित होंगे। भूमि पूजन के अवसर पर सेठ मोतीलाल पी जी महाविद्यालय के प्राचार्य डॉ. वी के शर्मा, उप प्राचार्य डॉ. आर के कटेवा, समन्वयक डॉ. नगेन्द्र कुमार, सेठ मोतीलाल शिक्षा केन्द्र के प्राचार्य प्रो. आर एल जैन, सेठ मोतीलाल उ मा विद्यालय के प्राचार्य हीरालाल महर्षि, सेठ मोतीलाल एसटीसी कॉलेज के प्राचार्य रामावतार शर्मा तथा सभी महाविद्यालय के स्टाफ सदस्य मौजूद थे। भूमि पूजन में ए एन पाण्डेय, राजेन्द्र प्रसाद शर्मा, मुकेश शर्मा, कमलेश शर्मा एवं आलोक शर्मा ने व्यवस्थाओं में सहयोग किया।

डॉ. चौपदार के पुत्र व पुत्रवधु हज के लिए रवाना

माई झुंझुनू। बीकानेर औषधालय के हाजी डॉ. सलाउद्दीन चौपदार के पुत्र सत्तार दीवान चौपदार व पुत्र वधु बतुल बानो को उनके निज निवास इंदिरा नगर से हज यात्रा हेतु विदा किया। उन्हें विदा करने में डॉ. सलाउद्दीन चौपदार सपरिवार हंसो खुशी इस भावना के साथ अग्रणी थे कि उनके पुत्र व पुत्रवधु मदीनेवाले के दरबार में पहुंचकर अपने हक में दुआ की गुजारिश करेंगे। डॉ. चौपदार का कहना है कि हज करना अपने आप में एक ऐसा अवसर है जो कि अल्लाह ताला के हुक्म से ही संभव है। इस अवसर पर बूजगोपाल पुरोहित, एडवोकेट सलीम दीवान चौपदार, तेजस्विनी शर्मा, हारून रशीद, जाहद अली खोखर, विजयपाल धनकड़, राजेश बाबल एवं रियाज फारूकी सहित शहर के अन्यजन उपस्थित थे।

-नवरंगा भारत-



बिल्हरी-मरठे, तमिल-नेपाली, हिन्दी-उर्दू-बंगाला-रजस्थानी सै। आपस म्हां क्यूं बैर करै सै, बोली तो न्यारी-न्यारी, मज्जहब हिन्दुस्तानी सै। बबुआ तो बबुआइन प्रेम करल बाटे, तू हम से काहे रखता बानी झगरा? प्यार तो मुम्बई चालू आहे, शांतता आहे, चांगला आहे, शांति हो चाहे रगड़ा, वाणकम्म ताम्बी, वाणकम्म आका, इंगे पोरे, सापटिया इडली डोसा स्वामी! कान पकड़े कांछी, रक्सी खांदिना, इण्डिया लाई छाडै रे कतै जांदिना हामी। बिल्हरी-मरठे, तमिल-नेपाली, हिन्दी-उर्दू-बंगाला-रजस्थानी सै। आपस म्हां क्यूं बैर करै सै, बोली तो न्यारी-न्यारी, मज्जहब हिन्दुस्तानी सै। सुनो भाईयों पूरे भारतवासी, किसे ना हिन्दी प्यारी लगती, ललाट में अच्छी लगती बिंदी, उर्दू हमारी मादरे जुवान की सानी नहीं, इससे मीठी ना मिसरी लगती, बाकी सब लगती चिंदी। तुमी आमा के खूब भालो बासी, आमी तोमाके भालो-बासा केनो नाई? आखा भारत मारवाडी बसग्या, धन्धा सूं टेम कोनी तो बोली रो करनो कांई? बिल्हरी-मरठे, तमिल-नेपाली, हिन्दी-उर्दू-बंगाला-रजस्थानी सै। आपस म्हां क्यूं बैर करै सै, बोली तो न्यारी-न्यारी, मज्जहब हिन्दुस्तानी सै।

शशिकुमार पारीक
निवृत्तमान जिला एवं सत्र न्यायाधीश, झुंझुनू

जिला पुलिस प्रेस नोट एवं अन्य जानकारियों के लिए एडवोकेट पर लॉग ऑन करें
www.myjhunjhunu.com/police